

РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА
Биро за развој на образованието
СКОПЈЕ

Примено:	02.10.2008		
Орг. единица	Број	Прилог	Вредност
07	6501		

Врз основа на член 55 став 1 од Законот за организација и работа на органите на државната управа („Сл. весник на РМ“ бр. 58/00 и 44/02) член 30 од Законот за основно образование („Сл. весник на РМ“ бр. 103/08), министерот за образование донесе наставна програма по предметот **македонски јазик** за I одделение за деветгодишно основно образование за учениците со мултихендикеп.



МИНИСТЕРСТВО ЗА ОБРАЗОВАНИЕ И НАУКА
БИРО ЗА РАЗВОЈ НА ОБРАЗОВАНИЕТО



НАСТАВНА ПРОГРАМА
ЗА УЧЕНИЦИТЕ СО
МУЛТИХЕНДИКЕЦИ

МАКЕДОНСКИ ЈАЗИК

Скопје, мај 2008

ДЕВЕТГОДИШНО
ОСНОВНО ОБРАЗОВАНИЕ

I одделение



1. ВОВЕД

Наставата по предметот *македонски јазик* ја дава основата на писменоста на мајчиниот јазик. Наставата по овој наставен предмет кај учениците треба да предизвика свест за непосредна комуникација со средината, да предизвика интерес, љубов и желба за употреба на македонскиот јазик како основно средство за општемунување и стекнување нови знаења и можност за квалитетна комуникација.

Преку наставата од наставниот предмет македонски јазик, учениците треба да стекнат претстава дека мекедонскиот јазик е државен јазик на Република Македонија, со што ја обликуваат националната припадност и формираат свест за почит и голеранција кон останатите јазици и националности.

Учениците со мултихендикеп преку изучувањето на содржините од програмските подрачја од предметот *македонски јазик*, треба да добијат претстава и знаења за основите на комуникацијата, литературата за деца, медиумската култура и за основите за читање и пишување како значајни компоненти и средства за натамошно развивање на комуникациските способности во рамките на мајчиниот јазик. Преку содржините од предметот *македонски јазик* учениците треба да ги запознаат и другите средства за изразување и информирање како што се литературата за деца и следењето и манипулацијата со медиумите и нивните форми (емисии, филмови, реклами, цртани филмови и др.).

Исто така, преку слушањето на јазикот и читањето треба да се поттикне развојот на говорот, стекнување самодоверба во вербалната замена со средината, спонтано и непречено изразување на желби, потреби, чувства, мисли и креативност.

Сите овие знаења кои ги предвидува наставата по предметот *македонски јазик* учениците треба да ги усвојат по пат на непосреден контакт на наставникот (индивидуален и групен пристап) врз основа на дефектолошкиот психомоторен пристап.

Учениците со мултихендикеп треба да стекнат способност за постепено навлегување во основите на комуникациските вештини и нивно користење како средство за замена во најширока смисла на зборот.

Според наставниот план за *македонски јазик* во I одделение се планирани по 6 часа неделно, односно 216 наставни часа годишно.

2. ЦЕЛИ НА НАСТАВАТА ЗА РАЗВОЈНИОТ ПЕРИОД ОД I ДО III ОДДЕЛЕНИЕ:

Ученикот/ученичката:

- Да развива чувство на припадност кон Република Македонија преку изучување на македонскиот литературен јазик;
- Да се воведува кон правилно користење на македонскиот литературен јазик во меѓусебното разбирање, размислување, учење и творење;
- Да се воведува кон самостојно и јасно/разбирливо читање и пишување на текстот што го чита и пишува;
- Да се воведува во медиумската култура како основа за меѓучовечко комуницирање;
- Да води разговор со други лица и да ги усвојува основните начела за меѓусебно разговарање и разбирање;
- Да ги усвојува и увежбува основните правописни правила;
- Да стекнува самодоверба за изразување на своите мисли и своето доживување;
- Да развива интерес за книгата како извор на информации;
- Да се запознае со другите јазици во Р.М (на степен на различност од македонскиот);
- примена на ИКТ како помош во наставата (говор, непосредна опсервација, слика и текст).



3. ЦЕЛИ НА НАСТАВАТА ВО I ОДДЕЛЕНИЕ:

Ученикот/ученичката:

- да развива чувство на припадност кон Република Македонија преку изучување на македонскиот литературен јазик;
- да ги стекне основите на комуникациската размена со средината;
- да се поттикне за користење на вербалната и невербална комуникација;
- да стекне сигурност во воспоставување на контакт со другите;
- да се воведо во основите на литературата и нејзините карактеристики;
- да се запознае со можноста за информирање и учење за светот од медиумите (телевизија, печат, радио);
- да се поттикнува за користење на говорот за изразување на емоции, желби, потреби, мисли и др.;
- да стекне основа за читање и пишување;
- да ја развие графомоториката;
- да ја развие концентрацијата и вниманието;
- да ја развие визуомоторната контрола и координацијата;
- да ги поттикнува мисловните процеси (помнење, анализирање, синтетизирање, логичко мислење);
- да стекне основни навики за седење и работа на час;
- да се воведува во користење на елементи на ИКТ во функција на предметот.



4. КОНКРЕТНИ ЦЕЛИ

ПРОГРАМСКО ПОДРАЧЈЕ: КОМУНИКАЦИЈА (ориентационо 80 часа)			
Цели	Содржини	Помини*	Активности и методи
<p>Ученикот/ ученичката:</p> <ul style="list-style-type: none"> - да се запознае со просториите во училиштето и со нивната намена; - да се адаптира на условите и правилата на однесување во училиштето; 	<p>Моето училиште</p> <p>Простории во училиштето</p>	<p>Училиште</p> <p>Училишница</p> <p>Тоалет</p> <p>Куќна</p> <p>Ходник</p> <p>Влез</p> <p>Излез</p>	<ul style="list-style-type: none"> - Прошетка на учениците низ училиштето, покажување и разгледување на училишните простории и објаснување на намената на секоја од нив. - Активности со учениците во секоја од просториите и запознавање со предметите во нив. - Активности во секоја од просториите во училиштето запознавајќи ја поставноста во извршувањето и намената за која служат (вежбање во понатамошниот период). - Учењето и намената на просториите во училиштето може да се повторува и со помош на илустрации. <p>(Напомена: при реализацијата на активностите кај учениците со мултихендикеп најважна е <i>испационоста</i> при реализацијата на одредени активности).</p>
<ul style="list-style-type: none"> - Да се оспособи да го развие чувството за сопственото присуство и за присуството на другите во рамките на одделението и училиштето; 	<p>Јас и моите другарчиња</p>	<p>Другарче - соученик</p> <p>Имиња на учениците</p>	<ul style="list-style-type: none"> - Вклучување на учениците во заедничка активност и размена: - еден кон еден/соученик; - еден кон сите; - секој со секој; - сите кон еден.
<ul style="list-style-type: none"> - Да развие свест за својата припадност во групата (одделението и училиштето); 	<p>Да си играме заедно</p>	<p>Игра</p> <p>Дај ми</p>	<ul style="list-style-type: none"> - Се создаваат ситуации низ активности и/или игри во кои придонесот на секој ученик е важен за резултатот од активноста или целта на играта (се стимулира партиципацијата и придонесот на секој ученик во

<p>- Да се поттикнува развие свест за своето Место во групата;</p>		<p>Дај му Донеси Однеси Земји</p>	<p>рамките на способностите и афинитетите- наставникот треба да ги познава индивидуалните способности и афинитети за да може добро да ги планира активностите).</p>
<p>- да се стимулира да развие свест и чувство за постоењето на другите во групата;</p>			
<p>- да се оспособува да го развие визуелниот контакт при обраќањето на другите кон него;</p>	<p>Имитација и извршување на едноставни барања</p>	<p>Прави Ти Лас Гледај</p>	<p>- Со учениците се реализираат активности и/или игри кои им се омилен и предмети и играчки кои најмногу ги сакаат (вклучувајќи ги во играта содржината и предметот што тие го обраба се создаваат одредени импровизации меѓу предметот и содржината, во кои наставникот индивидуално работи со ученикот, а ученикот пак е цело време активен). - Игри во кои се вклучуваат демонстрација, драматизација и импровизација. - Учениците имитираат одредени дејства кои наставникот или соученикот ги прави претходно, а потоа самите на барање на наставникот и/или по сопствен избор извршуваат исти или дејства кои се слични на претходните.</p>
<p>- да се ослободи од чувството на страв и несигурност во комуникацијата;</p>			
<p>- да ја развива својата позитивна реакција во комуникацијата;</p>			
<p>- Да се поттикнува да се концентрира на</p>		<p>Каде Како</p>	<p>- Како предуслов за овој вид на активности е претходно наставникот да обезбеди контакт со ученикот, а потоа</p>

комуникацијата;	Меѓусебна комуникација	Ти	преку предмети кои ученикот ти преферира или активности кои сака да ти прави то условува неговото внимание и инсистира контактоот да трае подолго.
- Да го зголеми времетраењето на вниманието при комуникацијата;	Индивидуална комуникација со наставникот	Јас	- Наставникот треба да стимулира комуникација на релација ученик- ученик (на почетокот по налог, а потоа спонтано).
- Да го зголеми времетраењето на контактоот во комуникацијата;			
- да се оспособи да имитира одредени постапки и зборови во комуникацијата;			
- Да се оспособи да реагира кога ќе го чуе своето име;	Меѓусебно повикнување по име и обраќање		- Наставникот треба да го доvikува ученикот по име, при што се очекува тој да реагира на доvikнувањето. Постапката се повторува на релација ученик-ученик.
- да научи што поголем број имиња на лица од окружувањето;			
- да се запознае со значењето на зборовите: НЕ (за забрана) и ДА (за дозвола);	Запознавање и употреба на зборовите НЕ и ДА	НЕ ДА	- Наставникот планира активности при кои реагира на постапките на ученикот (активности кога забранува, не дозволува) и постапки при активности кои значат дозвола, охрабрување и сл.
- Да се оспособи соодветно да реагира на забрана/дозвола;		Не може	- Симулирани игровни активности во кои ученикот соодветно ги употребува зборовите, а потоа и во реални ситуации (конкретен контекст).
- да се поттикне да употребува НЕ и ДА;		Може	



<p>- Да се оспособи да ги користи предметите и приборот за работа на правилен и безбеден начин;</p>		<ul style="list-style-type: none"> - Табла, - креда, - сунѓер, - маса, - стол, - хартија, - чинија, - чаша, - лажича, - виљушка. 	<p>- Наставникот треба учениците да ги запознава со предметите од непосредното окружување и со постапките за нивна правилна и безбедна употреба -предметите во училиницата, тоалетот, кујната и сл.</p>
<p>-Да се оспособи за формулирање наједноставни барања од наставникот;</p> <p>- да ги разбира и именува едноставните активности (јадам, одам, се качувам, скокам);</p>	<p>Запознавање со предметите во непосредното окружување и постапките за нивна правилна употреба</p>		
<p>- Да се оспособи за поздравување при доаѓање и заминување;</p> <p>-Да се оспособи за поздравување со мимика, гестикаулација и движење;</p>	<p>Поздравување</p>	<ul style="list-style-type: none"> - Добро утро, - добар ден, - пријатно, - довидување, 	<p>- Преку контекстни ситуации и импровизации, наставникот треба да им го „приближи“ на учениците местото и начинот на поздравување, како се поздравува и постојано кога ќе му се укаже можност да го употребува да бара од учениците да ја практикуваат навиката за поздравување користејќи и мимика, насмевка, гестикаулација и движење.</p>
<p>-Да се поттикне за вербално и невербално изразување на своите потреби, желби и интереси;</p> <p>- Да се поттикне за поврзување на</p>		<ul style="list-style-type: none"> - Каде е, -горе, 	<p>- Наставникот преку веќе остварениот контакт со учениците создава ситуации на “посакувана играчка”, “посакувана активност” со кои ученикот треба да се мотивира сам да ги бара (невербална и вербална комуникација). Воедно да се користи секое време ученикот да се запознава со имињата на нови предмети.</p>



<p>невербалното со вербално изразување;</p>	<p>Барам - добивам</p>	<p>- долу.</p>	<p>- За реализација на оваа цел може да се користат и игрите: „криенка“-во која се кријат предметите а ученикот треба да го побара, знаејќи каде е; или играта „горе-долу“ - каде саканиот предмет се става горе-на високо, па ученикот неможејќи да го дофати треба да го побара и евентуално да каже каде е- „горе“, „долу“ или, како се вика предметот.</p>
<p>- да ги прифати и усвои постапките од системот за дневен ритам, од влегувањето до излегувањето од училиштето;</p>	<p>Ориентација во дневните активности во училиштето</p>	<p>- Сета, - после, - денес, - утре.</p>	<p>- Имајќи ја предвид постапноста како најпристапна методолошка наставникот мора да води сметка ученикот постојано да знае што треба да во моментот И која активност следува. Не треба да дозволи ученикот да „талка“ и да чувствува несигурност и вознемиреноост поради тоа.</p>
<p>- да ја усвои визуелната структура и распоредите во наставата;</p>	<p>Ориентација во структурата на училиницата и дневниот распоред на часови</p>	<p>- Место за пишување, - Место за цртање, - Место за јадење, - Место за играње.</p>	<p>- Поради тоа што учениците активностите ги поврзуваат и учат визуелно, на конкретно ниво, наставникот треба да ја организира визуелната структура на училиницата, во која секоја активност се одвива на одредено место.</p>
<p>- да се поттикне за користење на говорот како средство за нови контакти;</p>	<p>Говорот и комуникацијата</p>	<p>- Сакам, - Не сакам, - Балон, - пеам.</p>	<p>- Реализација на активности со предмети, кои ученикот ги посаква (ги гледа како можност, а чека да му бидат понудени). - Мотивирање да бара (именува) предмети кои сака да ги добие. - Пеење. - Дување балон. - Правење балони од салуница. - Мотивирање за изразување на своите потреби вербално.</p>
<p>- да ја развива мускулатурата на говорните органи во функција на правилна артикулација при комуникацијата;</p>			



како средство за меѓусебно разбирање;			
- Да се поттикне за користење на говорот како средство за изразување на своите чувства.			

ПРОГРАМСКО ПОДРАЧЈЕ: ЛИТЕРАТУРА (ориентационо 28 часа)

Цели	Содржини	Поими	Активности и методи
Ученикот/ученичката:			
- Да се запознае со сликовниците;	Запознавање со сликовницата	- Слика, - сликовница, - страни.	Обработка на: - илустрација; - текст од сликовница.
- да стекне претстава за сликовниците од тактилен аспект;			
- да стекне претстава за употребата на сликовницата;			
- да се поттикне за слушање и доживување на содржината од сликовниците;			- Наставникот чита или раскажува содржина од сликовницата (ги покажува сликите и драматизира);
- да се поттикне за памтење		- Добар,	



на настаните во содржината од сликовниците;	Сликовница Слики Илустрации	- Лош, - погоя.	- Да ги именуваат ликовите од сликите/сликовницата; - учениците треба да редат настани хронолошки.
- Да се поттикне за откривање и доживување на ликовите и дејствата во сликовниците;			
- Да стекне претстава за постапност на настаните во содржината од сликовницата.			

ПРОГРАМСКО ПОДРАЧЈЕ: МЕДИУМСКА КУЛТУРА (ориентационо 28 часа)

Цели	Содржини	Поними	Активности и методи
Ученикот/ ученичката: - Да се запознае со различни видови медиуми; - Да се запознае со медиумите од тактилен и визуелен аспект; - Да научи да ги употребува медиумите;	Телевизор Весник Радио	- Телевизор, - весник, - радио.	- Наставникот на учениците им овозможува да го допраат конкретниот медиум. - На учениците им покажува како функционира и како се употребува медиумот. - Заедно со учениците го користат медиумот (гледаат телевизија, прелистуваат весник, слушаат радио).
- Да се оспособи за следење филмови, емисии и цртани филмови на телевизија;	Гледање филмови, цртани филмови и емисии, реклами	- Цртан филм, - реклами, - филм, - емисија.	- Заедничко гледање цртан филм, реклами, филм или емисија (со објаснување).

- Да се оспособи за Разлистување на печатените медиуми и детските списанија;	Прелистување на весници	- Весник	- Заедничко прелистување весници и списанија со објаснување.
- Да се оспособи за користење на радио апаратот;	Слушање радио-музика	- Радио, - музика.	- Заедничко слушање радио/музика.

ПРОГРАМСКО ПОДРАЧЈЕ: ПОДГОТОВКА ЗА ПОЧЕТНО ЧИТАЊЕ И ПИШУВАЊЕ (ориентационо 80 часа)

Цели	Содржини	Поими	Активности и методи
<p>Ученикот/ ученичката:</p> <ul style="list-style-type: none"> - Да развие свест за присуството на сликовницата како извор на информации и на емоции; - Да развие претстава за сликовницата од тактилен аспект; - Да се поттикне желба за прелистување на сликовницата; - да стекне претстава за правецот на вртење на страниците; 	<p>Запознавање со сликовницата и начинот на нејзиното користење</p>	<ul style="list-style-type: none"> - Добар, - лош, - сликовница, - слика. 	<ul style="list-style-type: none"> - Наставникот заедно со учениците разгледува сликовници. - Учениците прелистуваат сликовници. - Заедно коментираат за содржината, сликите и илустрациите во сликовницата.

<p>- да научи да ги следи илустрациите во сликовницата;</p>			<p>- Наставникот и учениците разгледуваат сликовници и коментираат за содржината, сликите и илустрациите во сликовницата. - Учениците ги набљудуваат ликовите во сликовниците. - Наставникот прави драматизација на содржината од сликовницата. - Наставникот ги поттикнува учениците да раскажуваат постано според текот на содржината. - Учениците да ги споредуваат различните сликовници и да кажуваат за кого се зборува во нив.</p>
<p>- да ја разбира содржината на илустрациите во сликовниците;</p>	<p>Илустрации во сликовниците</p>	<p>- Добар, - лош, - сликовница, - слика, - потоа.</p>	
<p>- да ги разликува сликовниците според нивната содржина;</p>			
<p>- да го разбира текот на настаните во содржината на илустрациите;</p>			
<p>- да го запомнува текот на настаните во содржината на илустрациите;</p>			
<p>- да се запознае со големите печатни букви и нивната фонетска вредност*;</p>	<p>Букви (големи печатни букви)</p>	<p>- буква</p>	<p>- Игри со картички на кои ги има големите печатни букви. - Активности со поврзување на буквата со гласот. - Вежби за имитација на пишување на буквите. - Активности за прецртување на буквата по модел. - Вежби за изговарање на гласот според знакот. - Вежби за пишување на знакот според гласот.</p>
<p>- да се оспособи да ги прецртува буквите според модел;</p>			



<p>- да се оспособи за поврзување (буква-глас);</p>			
<p>- да се оспособи фонемата да ја претставува како графема и обрратно;</p>			
<p>- да се оспособи за седење и работа на клупа;</p>	<p>Активности на клупа</p>	<p>- Клуча, - столче, - свое место.</p>	<p>- Активности и игри со седење на клупа на свое место што ќе го препознава.</p>
<p>- Да се запознае со приборот за пишување;</p> <p>- да ја разбере функцијата на приборот за пишување;</p>	<p>Запознавање и користење на приборот за пишување</p>	<p>- Молив, - хартија, - гумичка, - креда, - табла, - снд, - пишува, - брише.</p>	<p>- Објаснување и покажување од страна на наставникот како се користи приборот за пишување. - Истражување од страна на ученикот со средствата и подлогите за пишување (молив, хартија, креда, табла, снд). - Активности за самостојно изразување на хартија, табла, снд и сл.</p>
<p>- да се оспособи за сопствено самостојно писмено изразување;</p>			
<p>- да се поттикне кон зголемување на времетраењето на вниманието при пишувањето;</p>	<p>Вниманието во пишувањето</p>		<p>- Вежби за одржување на вниманието. - Активности за пишување на елементи кои го ограничуваат ученикот во просторот на подлогата за пишување.</p>



<p>- Да се поттикне кон зголемување на концентрацијата при пишувањето;</p>	<p>Концентрацијата во пишувањето</p>		<p>- Вежба за одржување на концентрацијата. - Активности за пишување на елементи кои го ограничуваат ученикот во просторот на подлогата за пишување. - Активности за повторување по линија на ситни детали на хартија.</p>
<p>- Да стекне чувство и претстава за просторот за пишување;</p>	<p>Место и простор за пишување*</p>	<p>- Овде, - таму, - пишува, - тука.</p>	<p>- Пишување во одредени означени површини од подлогата за пишување.</p>
<p>- Да се оспособи за одржување на насоката при пишувањето;</p>	<p>Насока при пишувањето</p>	<p>- Полека, - нагату, - повторно, - продолжи.</p>	<p>- Релење коцки и ситни предмети по нацртана линија во насока од лево кон десно. - Повторување по нацртана линија од лево кон десно.</p>
<p>- Да ја развие координацијата: око-рака при пишувањето;</p>	<p>Координацијата: око-рака при пишувањето</p>	<p>- Пишува, - куќа, - дрво, - крул, - продолжи.</p>	<p>- Поврзување на испрекинати линии кои претставуваат преку цртеж одреден предмет. - Нижење на ситни предмети на жица и конец.</p>
<p>- Да ја развие фината и грубата моторика за пишување;</p>	<p>Фина и груба моторика во пишувањето</p>	<p>- Чкртаме, - по линија,</p>	<p>- Самостојно чкртање на хартија со различни бои. - Имитирање и повторување ситни детали со разни форми и линии.</p>



		- нагату, - продолжи.	- Повторување на линии и нацртани предмети кои бараат активност и на финагата и грубата моторна функција.
- да се оспособи за тричлен список;	Држење на моливот	- Држи, - молив, - стисни, - пишува.	- Пишување со користење на помагало (сонда) за учење на тричлен список. - Пишување со помош на молив/боица со адаптирана тежина и отпор со доаѓавање вишок тежина на истите.
- да се оспособи за пишување различни видови линии;	Линии	- Линија, - боја, - нагату, - продолжи.	- Повторување по претходно нацртани линии во различни насоки. - Повторување („дргање“ на веќе нацртани прави линии. - Повторување на група линии со различна боја, со запазување на редоследот на боите.
- да се оспособи да го запазува редоследот на линиите при нивно имитирање (според модел).			



5. ДИДАКТИЧКИ ПРЕПОРАКИ

- Насоки за меѓупредметно поврзување:

При реализацијата на предметот македонски јазик во наставата за учениците со мултихендикел, треба се постигне корелација и интегрирање со сите предмети кои се изучуваат во првото одделение, со најголем акцент врз предметите запознавање на околината, ликовно образование и музичко образование.

Најголемо поврзување со предметот запознавање на околината се случува при богатењето на детскиот речник со нови зборови, претстави, поими и вештини.

Најголемо поврзување со предметот ликовно образование се постигнува при реализацијата на целите кои бараат стекнување на вештини за читање и пишување (координирањето на движењата на раката, телото, раката и окото, способноста за одржување на редот и нов ред при пишување-линеација и др.). Во однос на координирањето на движењата, поврзување се случува и со предметот физичко и здравствено образование.

Со предметот музичко образование се случува потреба од поврзување во делот на изразното читање, како и за доживувањето на звуците и шумовите кои се поврзуваат со збор.

- Прејорак за користење на годишниот фонд на часови:

За секое предвидено подрачје е предложен определен годишен фонд на часови:

- Комуникација - 80 часа
- Литература - 28 часа
- Медимска култура - 28 часа
- Подготовка за почетно читање и пишување - 80 часа

Од предвидениот вкупен фонд на часови по програмски подрачја, дозволени се отстапувања во согласност со можноста на ученикот и динамиката на усвојување на одредени конкурсни цели.

- Методи, форми и средства на настаената работа

За сите програмски подрачја предвидени за предметот македонски јазик во наставата за учениците со мултихендикел се препорачува користење и нужно комбинирање на сите конкрсни интерактивни, актуелни и современи методи, форми и дидактички и технички средства. Посебен приоритет да се стави на дефектолошките методи и приоди предвидени со наредбата за третман за ученици со мултихендикел.



- **Индивидуален период во наставната работа**

Потребно е приспособување на наставната работа кон развојните и индивидуалните потреби и постигања на учениците. Имено, потребна е примена на техники и стратегии кои го преферираат индивидуалниот период во реализацијата на наставната работа со учениците.

- **Вклучување на родителините во наставната работа**

Семерството претставува примарна образовно-терапевтска средина на децата и најважен фактор во детскиот развој. Во тој контекст, во реализацијата на целите, содржините и активностите од наставниот предмет македонски јазик треба да се обезбеди **кооперативна комуникација со родителите на учениците и нивно вклучување во работата на училиштето**, во функција на практицирање и увежбување на одредени програмски содржини во домашна/семејна средина што ученикот ги стекнал во училиштето, информираност на родителот за текот на развојот на ученикот, соработка со наставникот, унапредување на образовната стратегија и практика во образованието на ученикот.

- **Наставни средства:**

- За реализација на наставната работа по предметот македонски јазик во I одделение **може да се користи секој дидактички материјал**, одобрен од страна на министерот за образование и наука, кој во дадениот момент одговара на потребите и способностите на ученикот, а, во голема мерка ќе придонесе за целосната реализација на конкретната цел (прирачници, логички игри, наставни ливчиња, помошни средства за учење и др.)
- **Извори на учење во непосредната околина:** ресурсите од окружувањето кои ќе се набљудуваат, објекти од културен, едукативен, јавен и услужен вид (продавница, кино, театар, библиотека, автобуска станица и сл.), комуникациски ситуации меѓу луѓето во училиштето, во семејството и во окружувањето, средства за медиумско информирање и др.
- Енциклопедии за деца во издание на популарни и верифицирани издавачки куќи
- Компјутерски образовни софтвери за богатење на говорните способности.
- Традиционално потврдени, одобрени и верифицирани списанија за деца, соодветни на возраста.
- Литература за деца од познати македонски и странски детски писатели (која содржински, естетски и вредносно одговара на возраста на учениците).
- **Аудиовизуелни, аудитивни, визуелни средства и средства со кинетички својства:** ТВ-програми, детски емисии, анимирани и играни филмови за деца; видеокасета, DVD и CD-дискови со анимирани и играни филмови и со народни и уметнички текстови, со снимени настани, ролендени, театарски и куќлени претстави и сл.; аудиокасети со снимени звуци; различни гласови, снимени вести, уметнички прочитани текстови; апликации, слики, макети; куќлени и театарски сцени; подвижни предмети со звучни ефекти и други предмети во зависност од потребите на предметот.
- **Од телевизиската едукативна програма се сугерираат следниве емисии и серии:**
 - *Фифи* – краткотрајна цртана серија;

- *Ноди* – краткометражна цртана серија;
- *Пчеличкаша Маја* – анимирана серија;
- *Балтазар* – краткометражен анимиран филм;
- *Барајќи го Немо* – долгометражен анимиран филм;
- *Кралош Лав* – долгометражен анимиран филм;
- *Вини Пу* – долгометражен анимиран филм;
- *Снежана и седумте цуиња* – долгометражен анимиран филм;
- *Пејлашка* – долгометражен анимиран филм; и
- *Мечешо Ушко*.

• **Од Македонската продукција:**

- *Разиграни бројки* – анимирана серија;
- *Патување со Рабробил* – играно-куклена серија;
- *Бушава азбука* – играна серија;
- *Боевка* – играно-анимирана серија;
- *Биди и Бади* – играна серија;
- *Во светот на бајките* – играна серија;
- *Зоки Поки* – играна серија;
- *Шарам барам* – играна серија;
- *Македонски народни приказни*; и
- *Наше маало*.

6. ОЦЕНУВАЊЕ НА ПОСТИГАЊАТА НА УЧЕНИЦИТЕ

ДИЈАГНОСТИЧКО ПРОВЕРУВАЊЕ И ОЦЕНУВАЊЕ

Во почетокот на учебната година наставникот врши дијагностичко проверување и оценување во функција на квалитетно планирање и реализирање на идните активности. Се спознаваат преднаењата во најширока смисла на зборот, социјализациските аспекти на развојот, емоционалниот развој, физичкиот развој и степенот на отстапување. Исто така, во текот на учебната година наставникот врши и евалуација на наставниот процес, ефикасноста на наставата и развојот на учениците.



ФОРМАТИВНО ОЦЕНУВАЊЕ

Во текот на наставата по македонски јазик во првото одделение се препорачува формативно следење кое вклучува изработка и водење на портфолио на учениците што опфаќа:

- Собирање на показателни (детски изработки, творби, тетратки и сл.) за секој ученик посебно.
- Тековни (формативни), однапред подготвени, евалуациски листи за секој ученик, кои се пополнуваат по секоја негова конкретна активност или, пак, студии на случај во кои наставникот ја бележи фактичката состојба.
- Инструменти кои се однесуваат на секое програмско подрачје поединечно во кои наставникот внесува **податоци за постигањата на ученикот во однос на сите развојни аспекти** (когнитивно-интелектуален, социоемоционален, социјален и психомоторички аспекти).

- МИКРОСУМАТИВНО ОЦЕНУВАЊЕ

Врз основа на созанијата од формативното оценување, се реализира микросумативното оценување кое се извршува со микросумативен извештај/ оценка за ученикот.

СУМАТИВНО ОЦЕНУВАЊЕ

Врз основа на целокупните податоци добиени од следењето и формативното оценување, наставникот ја констатира (описува) развојната состојба на секој ученик поединечно, во рамките на секое *програмно подрачје*.

ДОСТАПНОСТ И ПРООДНОСТ НА ПОРТФОЛИОТО

- Портфолиото во текот на целата година треба да им е достапно на родителите за да може и тие да придонесат во квалитетната реализација на наставата по македонски јазик.

НАЧИНИ НА ПРОВЕРУВАЊЕ И ОЦЕНУВАЊЕ

Во согласност со приодата на програмата по предметот македонски јазик во првото одделение за учениците со мултихендикет, во која основен акцент се става на поттикнувањето и развојот на комуникацијата и подготовката за почетно читање и пишување. *Проверувачејќо и оценувачејќо* се врши: усно, практично, со помош на практично извршување на одредени задачи, периодично следење, споредување на усвоеното знаење со контролен термин и др.

7. ПРОСТОРНИ УСЛОВИ ЗА РЕАЛИЗАЦИЈА НА НАСТАВНАТА ПРОГРАМА

Програмата во однос на просторните услови за реализацијата се темели на Нормативот за простор за I, II и III одделение и на наставните средства за I одделение донесен од Министерот за образование и наука.



8. НОРМАТИВ ЗА НАСТАВЕН КАДАР

Воспитно-образовната работа во прво одделение може да ја изведува лице кое завршило:

- Филозофски факултет - Институт за дефектологија, дипломиран дефектолог;
- Дефектолошки факултет согласно Законот за основно образование.

9. НАСТАВНАТА ПРОГРАМА ПО МАКЕДОНСКИ ЈАЗИК ЗА ПРВО ОДДЕЛЕНИЕ ДОНЕСЕНА НА 21. 06. 2007 ГОДИНА СО РЕШЕНИЕ БР. 10-1009/2, ЗА ПОТРЕБИТЕ НА УЧЕНИЦИТЕ СО МУЛТИЖЕНДИКЕТ ЈА АДАПТИРАШЕ КОМИСИЈАТА ВО СОСТАВ:

- Марија Симонова, советник, Биро за развој на образованието – Скопје
- Самир Грбле, дефектолог, ОУ „Кемал Атагурк” - Гостивар



10. РЕШЕНИЕ И ДАТУМ НА ДОНЕСУВАЊЕ НА НАСТАВНАТА ПРОГРАМА

Наставната програма по македонски јазик за прво одделение во деветгодишното основно образование за учениците со мултихендикеп ја донесе



Неро Стојановски,
министер за образование и наука

МИНИСТЕРСТВО ЗА ОБРАЗОВАНИЕ И НАУКА

Бр. 10-1959/1

02.10 2008 год.

СКОПЈЕ

Скопје _____

